



श्री चैती दुर्गा पूजा समिति डोरंडा ने मां भवानी की शोभा यात्रा निकाली

आजाद सिपाही संवाददाता

रांची। श्री चैती दुर्गा पूजा समिति, डोरंडा द्वारा आयोजित मां भवानी की प्रतिमा का विसर्जन कर भावपूर्ण विदाई दी गयी। पूजा प्रांगण से सोमवार को समिति द्वारा विराट विसर्जन शोभा यात्रा निकाली गयी।

शोभा यात्रा का नेतृत्व प्रकाश वर्मा, राकेश पाल, महेश विजय, मनोज वर्मा, मुकेश गुप्ता, प्रमोद चौधरी, अरुण गुप्ता बबलू, हिमांशु शेखर दास, राजकुमार पाल, दिलीप राज पाहवा, संजीव विजय, रामबृज साव,डिंपल नाग और सुरेश राम बाबू भाई कर रहे थे। शोभा यात्रा में हजारों की संख्या में माता भक्त शामिल थे। शोभा यात्रा में शामिल हजारीबाग से विशेष तौर पर बुलाये गये ताशा



पार्टी के धुन पर खिलाड़ी अपने करतब दिखाते चल रहे थे। इस अवसर पर शोभा यात्रा में शामिल मोबाइल भजन विशेष आकर्षण का केंद्र रहा।

शोभा यात्रा का स्वागत : सेवा शिविर लगाकर बर्मन परिवार,

शोभा यात्रा झंडा चौक एजी मोड़ होते हुए सेक्टर टू तालाब पहुंची जहां मां की प्रतिमा का विसर्जन किया गया।

शोभा यात्रा में हटिया विधायक नवीन जयसवाल, पूर्व मंत्री रामजी लाल शारदा, महावीर मंडल केद्रीय समिति के अध्यक्ष संजय पोद्दार, मंत्री पप्पू वर्मा, लड्डू साव, विजय पासवान, बजरंग प्रसाद, दशरथ राम, अशोक गुप्ता, चंदन गुप्ता, सुरेश प्रसाद, योगेश्वर दुबे, शीतल राम, शंभु गुप्ता, रंजन नाग, जयदेव घोष, राजू चौरसिया, अशोक साव, बबलू पाल, निर्मल गुप्ता सहित बड़ी संख्या में लोग शामिल हुए। यह जानकारी समिति के संस्थापक सदस्य सह मीडिया प्रभारी मनोज वर्मा ने दी।

सेंट्रल सुपर स्पेशियलिटी हॉस्पिटल पटना में संगोष्ठी का आयोजन

आजाद सिपाही संवाददाता

हाजीपुर। विश्व स्वास्थ्य दिवस के अवसर पर सोमवार को सेंट्रल सुपर स्पेशियलिटी हॉस्पिटल, पूमरे, पटना में डॉ सुबोध कुमार मिश्रा, चिकित्सा निदेशक के नेतृत्व में जन-जागरूकता के तहत ओपीडी परिसर में मरीजों एवं उनके परिजनों के बीच महिलाओं एवं नवजात शिशुओं के देखभाल पर केंद्रित एक संगोष्ठी का आयोजन किया गया। इस संगोष्ठी में डॉ अरविंद कुमार ओझा, अ. मुख्य स्वास्थ्य निदेशक/शिशु रोग द्वारा समग्र रूप से नवजात शिशु की देखभाल एवं उनसे जुड़ी स्वास्थ्य समस्याएं के बारे में जानकारी दी गयी। डॉ संध्या

किरण, अ. मुख्य स्वास्थ्य निदेशक/सामान्य सह स्त्री रोग विशेषज्ञ के द्वारा गर्भावस्था एवं प्रसव के समय उचित देखभाल एवं समस्याओं का निवारण विषय पर व्याख्यान दिया गया। इस अवसर पर डॉ हरीश कुमार एवं डॉ नेहा राजनंदिनी, डीएनबी स्टूडेंट के द्वारा मातृ एवं नवजात शिशु के स्वास्थ्य विषय पर प्रजेंटेशन दिया गया। इस संगोष्ठी में बहुत बड़ी संख्या में मरीज और उनके परिजन, पारामेडीकल कर्मचारी एवं इस अस्पताल के अन्य चिकित्सक भी शामिल हुए। संगोष्ठी का संचालन डॉ स्वीटी कुमारी, मंडल चिकित्सा अधिकारी/पैथ के द्वारा की गयी।

महिला सशक्तिकरण के लिए नीलम चौधरी का प्रयास रामनवमी पर नीलम चौधरी और अनुपम ने शोभा यात्रा निकाली

आजाद सिपाही संवाददाता

रांची। भारतीय जनता पार्टी महिला मोर्चा की प्रदेश मंत्री और समाजसेवी नीलम चौधरी ने अपने क्षेत्र में महिला सशक्तिकरण के लिए एक महत्वपूर्ण प्रयास किया है। रामनवमी के शुभ अवसर पर, नीलम चौधरी और अनुपम ने एक शोभा यात्रा निकाली, जिसमें बड़ी संख्या में महिलाएं शामिल हुईं। इस शोभायात्रा में सीमा, आराधना, शिवानी, आशा, पूनम, कंचन, रीता, रूबी, अनीता और सुनैना सहित कई अन्य प्रमुख महिलाएं शामिल थीं। नीलम चौधरी का यह प्रयास महिला सशक्तिकरण के



लिए एक महत्वपूर्ण कदम है, जो महिलाओं को समाज में एक महत्वपूर्ण भूमिका निभाने के लिए प्रेरित करता है। बता दें कि नीलम चौधरी ने अपने क्षेत्र में महिला सशक्तिकरण के लिए कई वर्षों से काम कर रही हैं और उनका मुख्य उद्देश्य महिलाओं को

विभिन्न क्षेत्रों में आगे बढ़ने के लिए प्रोत्साहित करना और उनका समर्थन करना है। इस शोभायात्रा के माध्यम से, नीलम चौधरी ने महिलाओं को एकजुट करने और उन्हें समाज में एक महत्वपूर्ण भूमिका निभाने के लिए प्रेरित करने का प्रयास किया है।

महाप्रबंधक छत्रसाल सिंह ने कार्य योजनाओं पर की चर्चा

वित्तीय वर्ष 2024-25 में 200 मीलियन टन से ज्यादा

माल लदान कर एक नया कीर्तिमान स्थापित करने पर जाताय हर्ष

आजाद सिपाही संवाददाता

हाजीपुर। पूर्व मध्य रेल के महाप्रबंधक छत्रसाल सिंह द्वारा सोमवार को मुख्यालय, हाजीपुर में विभागाध्यक्षों के साथ एक उच्चस्तरीय बैठक की गयी। इस बैठक में महाप्रबंधक ने पूर्व मध्य रेल द्वारा वित्तीय वर्ष 2024-25 में 202 मीलियन टन माल लदान कर एक नया कीर्तिमान स्थापित करने पर हर्ष व्यक्त करते हुए सभी अधिकारियों एवं कर्मचारियों को इसके लिए बधाई दी। बैठक में चालू कार्ययोजना वर्ष 2025-26 की कार्ययोजनाओं एवं लक्ष्य पर विस्तृत



चर्चा की गयी। महाप्रबंधक ने चालू वित्तीय वर्ष में माल लदान के क्षेत्र में नयी उपलब्धि हासिल करने हेतु कार्ययोजना बनाकर उसपर तत्काल अमल करने पर बल दिया। इस अवसर पर पूर्व मध्य रेल द्वारा पहली बार 200 मीलियन टन माल लदान किये जाने को यादगार बनाने हेतु महाप्रबंधक द्वारा एक स्मृति चिह्न भी जारी किया गया।

विविध हो कि पूर्व मध्य रेल द्वारा माल दुलाई के क्षेत्र में भी रिकॉर्ड कायम करते हुए 29 मार्च, 2025 को 200 मीलियन टन माल लदान

किया गया जबकि समाप्त हुए वित्तीय 2024-25 के 31 मार्च तक 202.63 मीलियन टन माल दुलाई कर माल दुलाई के क्षेत्र में भारतीय रेल के 04 प्रथम क्षेत्रीय रेल में शामिल होने का गौरव हासिल किया गया। इसके साथ ही माल दुलाई से 26,354 करोड़ रुपये का राजस्व प्राप्त हुआ जिससे माल दुलाई से प्राप्त आय के क्षेत्र में भारतीय रेल में पूर्व मध्य रेल को दूसरा सर्वाधिक आय प्राप्त करने वाला क्षेत्रीय रेल बनने का गौरव हासिल हुआ है।

आजाद सिपाही संवाददाता

कोलकाता। निम्नलिखित समय सारणी के अनुसार विशेष ट्रेनों को चलाने का निर्णय लिया गया है: 06559 एसएमवीटी बेंगलुरु-नारंगी विशेष, एसएमवीटी बेंगलुरु से प्रत्येक मंगलवार को 08.04.2025 से 29.04.2025 तक 23.40 बजे प्रस्थान करेगी और चौथे दिन 05.00 बजे नारंगी पहुंचेगी।

वापसी दिशा में, 06560 नारंगी-एसएमवीटी बेंगलुरु विशेष, नारंगी से प्रत्येक शनिवार को 12.04.2025 से 26.04.2025 तक 05.30 बजे प्रस्थान करेगी और तीसरे दिन 09:45 बजे एसएमवीटी बेंगलुरु पहुंचेगी। यह विशेष ट्रेन दक्षिण पूर्व रेलवे (एसइआर) क्षेत्राधिकार में बालेश्वर, खड़गपुर और आंदुल स्टेशनों पर रहेगी।

सीएमपीडीआइ ने स्वास्थ्य जांच शिविर का आयोजन किया



आजाद सिपाही संवाददाता

रांची। सीएमपीडीआइ द्वारा विश्व स्वास्थ्य दिवस और कोल इंडिया लिमिटेड के स्वर्ण जयंती समारोह के अवसर पर सोमवार को सीएमपीडीआइ डिस्पेंसरी, रांची में कर्मचारियों, उनके आश्रितों और संबिदा श्रमिकों के लिए स्वास्थ्य जांच शिविर का आयोजन किया गया। शिविर का आयोजन भगवान महावीर मेडिका सुपरस्पेशलिटी अस्पताल, रांची के सहयोग से किया गया। मेडिका अस्पताल के कार्डियोलॉजिस्ट, मेडिकल ऑन्कोलॉजिस्ट, न्यूरोसर्जन ने

मरीजों को परामर्श प्रदान किया और इस पहल से लगभग 55 मरीज लाभान्वित हुए। विश्व स्वास्थ्य दिवस 2025 की थीम- स्वास्थ्य शुरूआत, आशाजनक भविष्य को ध्यान में रखते हुए रोकें जा सकने वाले मातृ एवं नवजात मृत्यु को समाप्त करने और महिलाओं के दीर्घकालिक स्वास्थ्य एवं कल्याण को प्राथमिकता देने के बारे में मरीजों को जागरूकता प्रदान की गयी। स्वास्थ्य जांच शिविर का उद्देश्य सीआईएल कर्मचारियों और उनके परिवारजनों के बीच स्वास्थ्य और कल्याण को बढ़ावा देना था।

एसबीयू में एक्सपर्ट टॉक का आयोजन



चुनौतियों पर अपना विचार प्रस्तुत किया। इंडियन अचीवर्स फोरम द्वारा 'मैन ऑफ़ एक्सिलेंस' अवार्ड (2021-22) से सम्मानित धीरज सिंह ने मीडिया में करियर निर्माण के बारे में जानकारी देते हुए 21वीं सदी में इस क्षेत्र में उपलब्ध हुनर की जरूरत और

व्यापक संभावनाओं पर बात की। एक्सपर्ट टॉक में उपस्थित विवि के छात्र उनसे इस क्षेत्र में मौजूद अवसरों के बारे में मिली जानकारी से रूबरू हुए। कार्यक्रम के अवसर पर अपने संबोधन में एसबीयू के महानिदेशक प्रो गोपाल पाठक ने कहा कि

पाठ्यक्रम के इतर ऐसे कार्यक्रमों का आयोजन अत्यंत आवश्यक है। विशेषज्ञ वार्ता से मिलनेवाले अनुभवों को सार्थक बताते हुए उन्होंने मीडिया में पारदर्शिता और फेक न्यूज से जुड़ी चुनौतियों पर चर्चा की। इस अवसर पर विवि के कुलपति प्रो सी जगनाथन ने अतिथि वक्ता धीरज सिंह से भविष्य में इस तरह के कार्यक्रमों को ऑनफ्लाइन आयोजित करने पर चर्चा की। कार्यक्रम में विभाग के डीन अजय कुमार और विभाग के छात्र-छात्राएं शामिल हुए। कार्यक्रम में विभाग के प्रमुख सुधीर कुमार ने स्वागत भाषण और डॉ नंदिनी सिन्हा ने धन्यवाद भाषण दिया। एसबीयू के प्रतिकुलाधिपति बिजय कुमार दलान और राज्यसभा सांसद डॉ प्रदीप कुमार वर्मा ने इस कार्यक्रम के आयोजन पर हर्ष व्यक्त किया है।

आज से विशेष ट्रेनों का परिचालन शुरू



0 7 3 2 5 / 0 7 3 2 6 एस.एस.एस. हुबली-कटिहार-एस.एस.एस. हुबली विशेष: 07325 एसएसएस हुबली-कटिहार विशेष, एसएसएस हुबली से प्रत्येक बुधवार को 09.04.2025 से 30.04.2025 तक 15.15 बजे प्रस्थान करेगी और तीसरे दिन 14.00 बजे कटिहार पहुंचेगी। वापसी दिशा में, 07326

कटिहार-एसएसएस हुबली विशेष, कटिहार से प्रत्येक शनिवार को 12.04.2025 से 26.04.2025 तक 14.30 बजे प्रस्थान करेगी और तीसरे दिन 10.50 बजे एसएसएस हुबली पहुंचेगी। यह विशेष ट्रेन दक्षिण पूर्व रेलवे (एसइआर) क्षेत्राधिकार में बालेश्वर, खड़गपुर और आंदुल स्टेशनों पर रहेगी।

हिंदू महापरिवार ने रामनवमी महोत्सव का आयोजन किया



भगवा पट्टा पहनाकर सम्मानित किया
इस मौके पर समिति ने भगवा पट्टा पहनाकर रामभक्तों को सम्मानित किया। साथ ही तलवार का भी वितरण किया। मंच से समिति ने रामभक्तों के बीच विष्णु, जूरा, बॉक्सेट, चने का वितरण किया। इस अवसर पर राजेश अयान ने कहा कि, रामनवमी हिंदू धर्म का एक अत्यंत महत्वपूर्ण पर्व है। जो हमें श्रीराम के आदर्शों से प्रेरित करता है। इस वर्ष हमने इसे और भी भव्य तरीके से मनाया है, ताकि पूरे समाज को एकजुट किया जा सके। कार्यक्रम का उद्देश्य न केवल धार्मिक अनुष्ठान करना था, बल्कि समाज में भाईचारे, सौहार्द और एकता को भी बढ़ावा देना था।

विश्लव, कुमुद पांडेय, निर्मला देवी, रोहित सिंह, धीरज कुमार सिंह, सुनील कुमार, संतोष कुमार, राकेश कुमार, प्रमोद अग्रवाल, इंडियन आईडल फेम रजत आनंद उपस्थित थे।

मुख्य अतिथि के तौर पर सोपी सिंह, संजय सेठ, आशा लकड़ा, संजीव विजयवर्मा, राजीव रंजन प्रसाद, भैरव सिंह, आदित्य विक्रम, शशांक राज उपस्थित थे।

महत्वपूर्ण खबरें

रांची सिटी वितरक संघ परिवार ने शिविर लगाया



रांची (आजाद सिपाही)। रामनवमी के पावन अवसर पर रांची सिटी वितरक संघ परिवार की तरफ से सर्जना चौक में सभी राम भक्तों के लिए चना और गुड़ का प्रबंध किया गया। इसका आयोजन रिकू वर्मा एवं कुश पांडेय के द्वारा किया गया साथ ही सभी प्रेस के प्रतिनिधि एवं अधिकारी सभी राम भक्तों को गुड़ एवं चना देकर स्वागत किया गया।

हर्षोल्लास के साथ मना श्रीराम जन्मोत्सव



रांची (आजाद सिपाही)। श्रीश्री चंदशेखर महावीर मंडल तुपुदाना, डुंगरी, हटिया के तत्वावधान में विभिन्न खोदा दल के द्वारा झांकी निकाली गयी। वानर सेना के साथ बाबा चंद्रशेखर मंदिर प्रांगण में तलवारबाजी और लाठी का प्रदर्शन किया। इसमें न्यू संघर्ष समिति डुंगरी के खिलाड़ी प्रथम पुरस्कार प्राप्त किये। वहीं महावीर मंडल तुपुदाना को द्वितीय पुरस्कार मिला। कार्यक्रम में मुख्य अतिथि स्वामी महाराज, बिशिट अतिथि मुकेश कुमार नायक और थाना प्रभारी तुपुदाना दुलाल महतो अतिथि का आगमन रहा। झांकी लेकर भिन्न-भिन्न आखाड़ी के अध्यक्ष कार्यक्रम को सफल बनाया। कमेटी के तमाम पदाधिकारी अध्यक्ष अंकित सिंह, सचिव राजू नायक, उपाध्यक्ष कोषाध्यक्ष और कमेटी के सदस्य का काफी मेहनत और लगन से आयोजन सफल रहा। मुख्य रूप से उपस्थित शंकर टोपो, शंकर महतो, नरेश सिंह, सागर महतो, संजय सिंह, राजू स्वामी, संजय कच्छप, दशरथ रांवा, रोहित नायक, अभिषेक सिंह, संतोष पंडा, प्रदीप जयसवाल शामिल हुए।


मैकलुस्कीगंज में वाइबीएन गुरुकुलम विद्यालय का उद्घाटन



मैकलुस्कीगंज (आजाद सिपाही)। मैकलुस्कीगंज के लपरा पंचायत जौभीया में सोमवार को वाइबीएन गुरुकुलम विद्यालय का उद्घाटन किया गया।यह विद्यालय निदेशक रामजी यादव के द्वारा अंग्रेजी माध्यम से संचालित है। उद्घाटन कार्यक्रम में मुख्य रूप से विद्यालय के निदेशक रामजी यादव, प्रिंसिपल डॉ चमन सिंह ठाकुर, शेखर बोस, बैजनाथ यादव, अंजू यादव, डॉ अंकिता यादव, लपरा मुखिया पुतुल देवी, मायापुर मुखिया पुष्पा खलखो, रामबिलास गोप, उपस्थित थे। कार्यक्रम की शुरूआत मुख्य अतिथियों के द्वारा संयुक्त रूप से प्रीता काटकर एवं दीप प्रचलित कर किया गया। कार्यक्रम को संबोधित करते हुए रांची विश्वविद्यालय के भूतपूर्व हिंदी विभागाध्यक्ष डॉ जीबी पांडेय ने कहा कि शिक्षा मनुष्य के लिए अनिवार्य है। शिक्षा से ही परिवार, समाज और देश की उन्नति होती है। ग्रामीण स्तर पर इस तरह के स्कूल का संचालन सराहनीय कार्य है। बच्चों को गुणवत्ता पूर्ण शिक्षा के लिए बाहर नहीं जाना पड़ेगा। ऐसे संस्थान खुलने से क्षेत्र की पहचान बढ़ती है। प्रचार्य ठाकुर ने बताया कि विद्यालय सीबीएसइ नैर्जन से बचेगा एवं विद्यालय में छात्रावास की सुविधा, ट्रांसपोर्ट की सुविधा उपलब्ध है। इस विद्यालय में नामांकित वर्ग एक से आठ तक के बच्चों की पढ़ाई मंगलवार से शुरू हो जायेगी। मौके पर भुवनेश्वर प्रजापति, रंजना गिरि, मनदीप यादव, हर्षिता यादव, मुधमिता यादव, राजकुमार, सुंदर सिंह, सहित विद्यार्थियों के अभिभावक और अन्य गणमान्य लोग उपस्थित थे।

रामनवमी पर ऑनलाइन काव्यांजलि का आयोजन किया गया

रांची (आजाद सिपाही)। जोहार दर्पण के बेर तले रविवार देर रात रामनवमी के पावन अवसर पर एक ऑनलाइन काव्यांजलि कार्यक्रम का आयोजन किया गया। यह आयोजन गूगल मीट के माध्यम से संपन्न हुआ, जिसमें देशभर के विभिन्न राज्यों से कवि एवं कवयित्रियों ने भाग लिया। कार्यक्रम की अध्यक्षता सुप्रसिद्ध कवयित्री कविता साव ने की, जबकि मंच संचालन की जिम्मेदारी कवि संजय हजारीबाग ने निभाई। कार्यक्रम की अध्यक्षता सुप्रसिद्ध कवयित्री कविता साव ने की, जबकि मंच संचालन की जिम्मेदारी कवि संजय हजारीबाग ने निभाई। कार्यक्रम की शुरूआत गणेश वंदना से हुई, जिसके पश्चात सरस्वती वंदना गीत द्वारा विधिवत शुभारंभ किया गया। कार्यक्रम की विशिष्ट अतिथि



सोनम झा रही। काव्यांजलि में जोहार दर्पण के संस्थापक पंकज कुमार के साथ गोविंद कुमार, लुकेश्वर साहू, लता शर्मा त्रिशा, सोनी यादव, एकता कुमारी, अनुराग सहित अनेक कवि-कवयित्रियों ने भाग लिया। सभी रचनाकारों ने मर्यादा पुरुषोत्तम श्रीराम के जीवन, आदर्शों एवं राम जन्म की महिमा का उत्साहपूर्वक काव्यात्मक बखान किया। इस अवसर पर प्रस्तुत कविताओं ने श्रोताओं को भक्ति, संस्कार एवं भारतीय संस्कृति की गहराइयों से जोड़ा और रामनवमी को एक साहित्यिक उत्सव में परिवर्तित कर दिया। आयोजन में राम की मर्यादा, आदर्श और जनकव्याणकरी दृष्टिकोण को केंद्र में रखकर कवियों ने अपने भावों को प्रस्तुत किया, जिससे कार्यक्रम अत्यंत प्रभावशाली और सफल रहा। कार्यक्रम का समापन सभी कवियों के प्रति आभार प्रकट करते हुए किया गया।

आजाद सिपाही संवाददाता

गढ़वा। रामनवमी पूजा पूरे भव्यता और दिव्य के साथ संपन्न हो गया। पूजा के अवसर पर उमड़ी श्रद्धालुओं की भीड़ ने पूरे शहर को भक्ति के रंग में सरबोबर करके रखा। प्रभु श्री राम और हनुमान के भजन पर लोग रातभर थिरकते रहे। रविवार की रात शहर के विभिन्न पूजा समितियों और अखाड़ों ने अपने-अपने क्षेत्रों से आकर्षक झांकियों और महावीरी झंडों के साथ शोभायात्रा निकाली, जो मेन रोड से होते हुए देर रात रामलला मंदिर परिसर में पहुंची, जहां समापन कार्यक्रम का समापन हुआ।

शोभायात्रा में श्री राम पूजा समिति (चिनियां रोड), मां भवानी अखाड़ा (रांकी मोहल्ला), दिगंबर अखाड़ा (निमियां स्थान), जय हनुमान अखाड़ा (सोनपुरवा), वीर कुंवर सिंह अखाड़ा (आदर्श नगर), श्री बजरंग अखाड़ा (मझिआंव रोड), शांति सद्भावना समिति (मझिआंव रोड), बजरंग संघ (सोनपुरवा), जय श्री राम अखाड़ा (इंदिरा गांधी रोड),



एक ही मंच पर मौजूद सत्येंद्र नाथ तिवारी और मिथिलेश ठाकुर।

व्यवसाय संघ (अग्रवाल मोहल्ला), महाराणा प्रताप अखाड़ा (मेन रोड), शिवाजी अखाड़ा (बलिसाह लेन), शिव शांति संघ (नगवा), रामनवमी पूजा समिति (सहिजना), रामदूत अखाड़ा (नवालदा मोड़), जय मां गढ़देवी अखाड़ा (गढ़देवी मंदिर), श्री राम मंदिर अखाड़ा (टंडवा देवीधाम), हनुमान शिव मंदिर अखाड़ा (मेन रोड टंडवा), अयोध्या नरेश अखाड़ा (कल्याणपुर), राजकमल संघ (कलवार मोहल्ला), पवन पुंड अखाड़ा (मदरसा रोड सोनपुरवा), संपूर्ण हिंदू संघ (नाहर रोड) और जय भवानी

गढ़देवी अखाड़ा (गढ़देवी मोहल्ला) ने भाग लिया। इन अखाड़ों ने अपने कोशल और सांस्कृतिक प्रस्तुतियों से श्रद्धालुओं का मन मोह लिया। मौके पर शहर के विभिन्न संस्थाओं द्वारा श्रद्धालुओं के लिए भंडारे और प्रसाद की विशेष व्यवस्था की गयी थी। इस अवसर पर शहर के रंग का मोड़ और माझिया मोड़ पर बनाये गये मंच पर स्थानीय विधायक सत्येंद्र नाथ तिवारी, पूर्व मंत्री मिथिलेश कुमार ठाकुर, उपयुक्त श्रेय जमुआर, पुलिस अधीक्षक दीपक कुमार पांडेय,एसटीएम संजय कुमार माजुद रहे।

स्कूल प्लस टू हार्मोनी इंटरनेशनल पब्लिक स्कूल का हुआ उद्घाटन

आजाद सिपाही संवाददाता

बड़गड़ (गढ़वा)। प्रखंड अंतर्गत सदर मुख्यालय बड़गड़ में सोमवार को नये स्कूल प्लस टू हार्मोनी इंटरनेशनल पब्लिक स्कूल का उद्घाटन समारोह पूर्वक किया गया। प्रोपराइटर कुमार विवेक भवानी किट ने फीता काटकर किया। इस मौके पर विद्यालय में प्रथम नामांकित बच्चे को उपहार देकर सम्मानित किया गया। इस मौके पर उपस्थित समाजसेवी प्रेमसागर जायसवाल, जिला परिषद सदस्य रूपांजली जायसवाल, सांसद प्रतिनिधि आनंद सोनी, विधायक प्रतिनिधि ओमप्रकाश, परसागर मुखिया जंगलपति लकड़ा आदि ने कार्यक्रम को संबोधित करते हुए कहा कि अच्छी व



गुणवत्तापूर्ण शिक्षा के लिए पहले क्षेत्र के बच्चों को गढ़वा, डाउनटनज आदि जगहों पर रह कर पढ़ना पड़ता था। जिससे बच्चों के माता-पिता व अभिभावकों पर काफी आर्थिक बोझ पड़ता था व परेशानी होती थी। प्रखंड मुख्यालय में सीबीएसई माध्यम के विद्यालय खुल जाने से अंग्रेजी माध्यम से बच्चों को उच्च गुणवत्ता वाली शिक्षा मिलेगी। विद्यालय के प्रोपराइटर कुमार विवेक भवानी

सिंह ने बताया कि हार्मोनी इंटरनेशनल पब्लिक स्कूल प्रथम सत्र में वर्ग -1 से लेकर वर्ग सप्तम तक की पढ़ाई शुरू की गयी है। बाद इसे अपग्रेड कर इंटरमिडिएट तक कर दिया जायेगा। बच्चों को पढ़ाई सीबीएसई अंग्रेजी पैटर्न से होगा। जिसमें विद्यालय कक्ष, स्कूल में प्रयोगशाला, पुस्तकालय, विषयवार अध्ययन कक्ष व क्रिकेट और फुटबॉल के मैदान का निर्माण कराया जा रहा है।

स्वास्थ्य केंद्र में विश्व स्वास्थ्य दिवस मनाया गया

रंका (आजाद सिपाही)। सामुदायिक स्वास्थ्य केंद्र रंका में विश्व स्वास्थ्य दिवस मनाया गया। जैसा आप जानते हैं पूरे विश्व में 7 अप्रैल को विश्व स्वास्थ्य दिवस मनाया जाता है। इसी क्रम में सोमवार को सामुदायिक स्वास्थ्य केंद्र रंका में विश्व स्वास्थ्य दिवस मनाया गया। इस कार्यक्रम की अध्यक्षता अस्पताल के प्रभारी चिकित्सा पदाधिकारी डॉ असजद अंसारी ने की। इस कार्यक्रम में डॉ असजद द्वारा स्वास्थ्य से संबंधित कई महत्वपूर्ण जानकारीयां साझा की गयीं। और लोगों से अपील की कि हमेशा स्वस्थ रहने के लिए योग या व्यायाम करें। इस मौके पर एनजीओ चाइल्ड फंड और विकास परिवार के कॉर्डिनेटर एवं सदस्य श्री उपस्थित थे। इस कार्यक्रम में डॉ इशेत्याक, बीपीएम पंकज विश्वकर्मा बैम दिनेश गुप्ता एमपीडब्लू लाल मोहम्मद समाजसेवी अमरेंद्र कुमार, लल्लन राम, एएनएम सनार्थी तोपनो और कई स्वास्थ्य कर्मी मौजूद थे।



जायंट्स ‘आस्था’ ने श्रद्धालुओं के लिए शीतल

जल, चना, बुंदिया और सोनपापड़ी की व्यवस्था की

गढ़वा (आजाद सिपाही)। जायंट्स ग्रुप ऑफ गढ़वा ‘आस्था’ के तत्वावधान में श्री रामनवमी पूजा महोत्सव के शुभ अवसर पे जायंट्स ग्रुप ऑफ गढ़वा ‘आस्था’ के अध्यक्ष विराट राजा विश्वास की अध्यक्षता में जायंट्स आस्था के निर्देशक राजेश सोनी के आवास के सामने मेन रोड गढ़वा में स्टॉल लगा कर हर वर्ष की तरह इस वर्ष भी शीतल जल, चना, बुंदिया, सोनपापड़ी का व्यवस्था किया गया। गढ़वा के सभी अखाड़ों से निकाले गये श्रद्धालुओं के लिए साथ ही सभी गढ़वा में उपस्थित सभी अखाड़ों के लिए जायंट्स आस्था का प्रोत्साहन प्रमाण पत्र एवं सभी को शिल्ड दे कर सभी अखाड़ों के अध्यक्ष और मेमबर्स को सम्मानित किया गया। जायंट्स आस्था यह कार्यक्रम 2013 से लगातार करते आ रही है। इस कार्यक्रम के मुख्यअतिथि के रूप में जायंट्स गढ़वा के अध्यक्ष राकेश केशरी जी, पूर्व अध्यक्ष कमलेश कुमार गुप्ता, नंद कुमार गुप्ता, विजय केशरी, मनोज केशरी उपस्थित हुए।

परसोडीह और लोहड़गड़ा में लगा पेंशन शिविर

केतार (आजाद सिपाही)। प्रखंड प्रशासन पदाधिकारी प्रशांत कुमार के निर्देश पर सोमवार को परसोडीह और लोहड़गड़ा पंचायत में सर्व जन पेंशन योजना को लेकर शिविर का आयोजन किया गया। इस शिविर में परसोडीह एवं लोहड़गड़ा पंचायत के सैकड़ों लोगों ने मुख्यमंत्री सर्वजन पेंशन योजना का आवेदन जमा किये। जिसमें से परसोडीह पंचायत से 22 आवेदन एवं लोहड़गड़ा पंचायत के 20 आवेदन का ऑन द स्पॉट निष्पादन किया गया। शेष सभी जमा आवेदन जांचोपरान्त प्रखंड कार्यालय में जमा कराकर पेंशन पोर्टल पर डूटी कराया जायेगा। इस बात योग्य लाभुकों के खाते में पेंशन की राशि जमा लगेगी। उसके बाद पर मुखिया नीलम देवी, कलेड पासवान,पंचायत सचिव आदित्य कुमार, प्रखंड समन्वयक राकेश कुमार,मुखिया प्रतिनिधि सियाराम शर्मा,पंचायत सहायक प्रियंका कुमारी, जितेंद्र सहित अन्य लोग उपस्थित थे।



राष्ट्रीय अंसारी एकता संगठन ने रामनवमी जुलूस में शरबत पिलाकर प्यार और एकता का संदेश दिया



भवनाथपुर (आजाद सिपाही)। राष्ट्रीय अंसारी एकता संगठन के बैनर तले संगठन के सदस्यों ने राम नवमी के जुलूस में शामिल श्रद्धालुओं के लिए शरबत और पानी पिलाकर आपसी भाईचारे का संदेश दिया। कर्पूरी चौक पर आयोजित कार्यक्रम की शुरुआत जिला परिषद सदस्य रंजनी शर्मा, समाजसेवी अख्तर अंसारी और अनिल चौबे ने मिलकर जुलूस में शामिल भक्तों को शरबत पिलाकर की। इस अवसर पर जिला परिषद सदस्य रंजनी शर्मा ने कहा कि गंगा-जमुना की तहजीब का एक हिस्सा यहां के लोग आपसी शांति और सौहार्द के साथ हर धर्म और समुदाय के पूर्व को मनाते हैं। अख्तर अंसारी ने कहा कि यह आयोजन भाईचारे का प्रतीक है और हम सब मिलकर समाज में एकता और शांति को बढ़ावा देने का प्रयास कर रहे हैं। इस मौके पर प्रखंड अध्यक्ष उल्फत अंसारी, एमडी आजाद अंसारी, अशरफ अंसारी, मीडिया प्रभारी एमडी ओस्ताज रजा, हस्ते आलम, मैनुद्वीन, कुर्बान, रेयाज, अजमेर अंसारी, फिरदोस खान और सैकड़ों अन्य मुस्लिम समुदाय के लोग उपस्थित थे।

रंका में रामनवमी पूजा हर्षोल्लास के साथ संपन्न



रंका। रंका अनुमंडल मुख्यालय के श्री रघुनाथ अखाड़ा हनुमान मंदिर यज्ञ भूमि एवं जगनवा हनुमान मंदिर खरडीहा में श्री रामनवमी पूजा महोत्सव हर्षोल्लास के साथ संपन्न हुआ। श्री रामनवमी पूजा समिति रंका के तत्वावधान में जय श्री राम के जयघोष के साथ घोड़े की रथ पर श्री राम, लक्ष्मण, जानकी और हनुमान जी की भव्य झांकी निकाली गयी, जो श्री रघुनाथ अखाड़ा हनुमान मंदिर यज्ञ भूमि से चलकर एन एच 343 से होते हुए रंका चेक नाका से थाना मोड़ गया और ठाकुर बाड़ी प्रांगण से पुनः भ्रमण करते हुए रंका श्री रघुनाथ अखाड़ा हनुमान मंदिर यज्ञ भूमि पहुंच कर समाप्त हुआ।

चैता दुगोला कार्यक्रम में जमकर झूमे लोग

विशुनपुरा। रामनवमी पर्व के अवसर पर सदर प्रखंड क्षेत्र के विशुनपुरा विष्णु मंदिर परिसर में चैता दुगोला कार्यक्रम का आयोजन किया गया। कार्यक्रम के मुख्य अतिथि क्षेत्रीय विधायक अनंत प्रताप देव, झामुमो केंद्रीय कार्य समिति सदस्य ताहिर अंसारी और विशुनपुरा थाना प्रभारी राहुल सिंह ने संयुक्त रूप दीप प्रज्वलित व फीता काटकर कर कार्यक्रम का शुभारंभ किया। इस अवसर पर व्यास मंगलम यादव व संतोष यादव के बीच चैता दुगोला का जमकर मुकाबला हुआ। दोनों व्यास ने एक से बढ़कर एक गीत संगीत प्रस्तुत कर लोगों को झूमने पर विवश कर दिया। कार्यक्रम में विधायक अनंत प्रताप देव ने कहा कि रामनवमी पर्व के दिन ही भागवान श्रीराम का जन्म हुआ था। उन्होंने कहा कि रामनवमी के अवसर पर चैता दुगोला कार्यक्रम का आयोजन काफ़ी सराहनीय है।



अनाथ बालक अतिराज का भविष्य सुधारेंगे पूर्व मंत्री मिथिलेश

पूर्व मंत्री ने ली पढ़ाई की पूरी जिम्मेवारी, किया आर्थिक सहयोग

आजाद सिपाही संवाददाता

गढ़वा। शहर के इंदिरा गांधी रोड निवासी 12 वर्षीय अनाथ बालक अतिराज केशरी का भविष्य अब अंधकारमय नहीं होगा। उसके अंधकारमय प्रतीत हो रहे भविष्य में झारखंड सरकार पूर्व मंत्री मिथिलेश कुमार ठाकुर ने नयी रौशनी भर दी है। रामनवमी के मौके पर श्री ठाकुर ने अतिराज को आर्थिक सहयोग प्रदान करते हुए उसकी पढ़ाई की जिम्मेवारी ले ली है। स्व. राजेश प्रसाद केशरी व स्व. जूली केशरी के पुत्र अतिराज के पूरी पढ़ाई का सारा



खर्च पूर्व मंत्री श्री ठाकुर वहन करेंगे। रामनवमी के मौके पर मझिआंव मोड़ झंडा चौक पर महावीर मंडल के मंच पर श्री ठाकुर ने यह घोषणा की। महावीर मंडल के संरक्षक रहे राजेश प्रसाद केशरी के पुत्र अतिराज को रामनवमी के मौके पर मंच से सम्मानित करने के लिए बुलाया गया था। मुख्य अतिथि पूर्व मंत्री श्री ठाकुर को उसे सम्मानित

करने के दौरान अतिराज के बारे में विस्तृत जानकारी दी गयी। उसके माता पिता के नहीं होने की जानकारी मिलते ही श्री ठाकुर काफी व्यथित हो गये। उनकी आंखें नम हो गयी। उन्होंने बालक को गले से लगा लिया। तत्काल श्री ठाकुर ने अतिराज को आर्थिक सहयोग प्रदान करते हुए उसके पूरी पढ़ाई-लिखाई का खर्च स्वयं वहन करने की मंच से घोषणा की।

शिक्षक और कर्मचारियों ने अपनी मांगों को लेकर

बीडीओ को मुख्यमंत्री के नाम मांग पत्र सौंपा

आजाद सिपाही संवाददाता

सगमा। झारखंड टीचर्स एंड एंप्लॉई फेडरेशन झारोटे फ (JHAROTEF) के आह्वान पर प्रखंड सगमा के शिक्षक और सभी विभाग के कर्मचारियों ने अपनी मांगों को लेकर ध्यानाकर्षण रैली का आयोजन कर प्रखंड विकास पदाधिकारी सगमा को मुख्यमंत्री के नाम मांग पत्र सौंपा। रैली बीआरसी सगमा से मुख्य बाजार होते हुए प्रखंड कार्यालय सगमा पहुंचकर चार सुत्रीय मांग सौंपी। इस मांगपत्र में अन्य राज्यकर्मियों की भांति शिक्षक सर्वांग को भी एमएसीपी का लाभ दिये जाने, सेवाविवृत की उम्र 62 साल किये जाने, केंद्र की भांति राज्य कर्मियों को भी शिक्षु शिक्षण भत्ता दिये जाने, एनपीएस में जमा राशि को



प्रखंड विकास पदाधिकारी सगमा को मुख्यमंत्री के नाम मांग पत्र सौंपते संघ के लोग।

वापस लाने हेतु आवश्यक कदम उठाने जैसी मांग शामिल हैं। झारोटेफ के जिला उपाध्यक्ष सुनय राम ने कहा कि जब तक इन मांगों को नहीं माना जाता तब तक प्रांतीय निर्देशन में आंदोलन किया जायेगा। इसके प्रथम चरण में हमलोगों ने हस्ताक्षर अभियान के तहत पूरे राज्य से लगभग 80 प्रतिशत कर्मचारियों का समर्थन प्राप्त हुआ है। अगला कार्यक्रम

जिलास्तर का है, जिसमें सभी लोग अपना भागीदारी सुनिश्चित करेंगे। कार्यक्रम में धर्मेन्द्र कुमार साहू, विंध्यवासिनी कुमारी, निशा यादव, गणेश साव, इस्लाम अंसारी, रविरंजन कुमार, सीताराम जयसवाल, अनूप लाल यादव, देवचंदन प्रसाद, अजित कुमार, ओमप्रकाश सिंह, सरोज कुमार, सतीश उरांव, रसीद जमाल आदि का नाम शामिल हैं।

गढ़वा में रामनवमी झांकी में लगी आग झांकी जलकर खाक, कोई हताहत नहीं

आजाद सिपाही संवाददाता

गढ़वा। रविवार रात रंका मोड़ पर जय भारत संघ द्वारा निकाले गये रामनवमी जुलूस की झांकी में उस वक्त आग लग गयी जब पटाखा छोड़ा जा रहा था। चंद मिनटों में आग ने झांकी को पूरी तरह अपनी चपेट में ले लिया और सब कुछ जलकर खाक हो गया। झांकी के पास मौजूद युवकों की सतर्कता और सूझबूझ से बड़ा हादसा टल गया। युवकों ने तुरंत स्थिति को संभालते हुए लोगों को पीछे हटाया और आग को फैलने से



रोकने की कोशिश की, जिससे कई लोग सुरक्षित निकल सके। फायर ब्रिगेड के पहुंचने से पहले ही आग ने झांकी को पूरी तरह तबाह कर दिया

था। घटना की जानकारी मिलते ही एसपी, डीसी समेत जिला प्रशासन के अधिकारी मौके पर पहुंचे और स्थिति का जायजा लिया।

मां शायर देवी धाम महोत्सव : जय मां दुर्गा सह महिषासुर मर्दिनी का हुआ मंचन

आजाद सिपाही संवाददाता

मेराल। प्रसिद्ध मां शायर देवी धाम का पांचवा वार्षिक महोत्सव के आठवां दिन आजाद नवयुवक संघ छवआना टोला के कलकारों द्वारा जय मां दुर्गा का संगीतमय नाटक का मंचन कर दर्शकों को भाव विभोर कर दिया। बच्चों को देवी-देवताओं की कथा की जानकारी तथा उनके अंदर संस्कारों के बीजारोपण के उद्देश्य से भरपूर, नाटक में दिखाया गया कि असुर महिषासुर कठिन तपस्या कर ब्रह्मा जी से वरदान पा लिया कि उसे कोई भी देव, दानव या नर मार नहीं सके। वरदान मिलने के बाद उसने



स्वयं को अजेय समझकर स्वर्ग पर आक्रमण कर दिया। उसके शक्ति के आगे देवताओं की शक्ति कम पड़ने लगी और देवता स्वर्ग छोड़ कर भागने लगे, चारों तरफ त्राहि-त्राहि मच गया। तब ब्रह्मा, विष्णु और महेश की शक्तियों से मां दुर्गा का अवतार हुआ। नौ दिनों तक

युद्ध करने के बाद, मां दुर्गा ने महिषासुर का जैसे ही वध किया पूरा पंडाल मां दुर्गा के जय जयकार से गुंजने लगा। दुर्गा का शानदार अभिनय संदीप कुमार ने किया, इसी तरह महिषासुर का मुखिया पति मुन्ना राम, ब्रह्मा का विष्णुकांत प्रसाद, विष्णु का श्याम कुमार, शंकर का रमेश राम, नारद का सुनील कुमार, इंद्र का दामोदर राम, वरुणदेव का कृष्णा देव, वायुदेव का राहुल यादव तथा सहयोगी के रूप में नन्हा यादव, उपेंद्र शर्मा, अशोक राम, विद्या ठाकुर, अमरेंद्र राम आदि ने अपने अभिनय से दर्शकों का मन मोह लिया।

बाइक दुर्घटना में युवती गंभीर रूप से घायल

भवनाथपुर। भवनाथपुर केतार मुख्य पथ पर भगवान घाटी के समीप बाईक दुर्घटना में एक युवती गंभीर रूप से घायल हो गयी। घायल युवती श्रीबंशीधर नगर के रंजू कुमारी पिता अशोक विश्वकर्मा बताया जा रहा है। उसे ईलाज हेतु स्थानीय सामुदायिक स्वास्थ्य केंद्र में भर्ती कराया गया है।



मां शायर देवी धाम महोत्सव मेराल : सांस्कृतिक कार्यक्रम में भाग लेने वाले प्रतिभागियों को किया गया सम्मानित । महावीर मंडली बाजार टोला, आजाद नवयुवक संघ छुआना टोला तथा जय बजरंग झूमा पार्टी पूर्वारा टोला के प्रमुखों को उपहार में दिया गया दो-दो तलवार ।

झारखण्ड लोक सेवा आयोग

सर्कुलर रोड, राँची

प्रेस विज्ञापित

अव्यवहृत /व्यवहृत प्रश्न-पत्र, उत्तर-पुस्तिका एवं पुराने कागजातों की निलामी हेतु निविदा आमंत्रण सूचना

आयोग द्वारा ली गई विभिन्न प्रतियोगिता परीक्षाओं की अव्यवहृत /व्यवहृत प्रश्न-पत्र, उत्तर-पुस्तिका, आवेदन पत्र एवं अन्य विविध पुराने कागजातों की श्रेडिंग / कटिंग के उपरान्त नीलामी हेतु मुहरबंद निविदा आमंत्रित की जाती है। इच्छुक निविदादाता आयोग के वेबसाईट से संबंधित निविदा संबंधी सूचना प्राप्त कर दिनांक-28.04.2025 के अपराह्न 05-00 बजे तक मुहरबन्द निविदा अवर सचिव (सामान्य), झारखण्ड लोक सेवा आयोग, सर्कुलर रोड, राँची-834001 के पते पर हाथों-हाथ / निबंधित डाक / स्पीड पोस्ट के माध्यम से जमा कर सकते हैं। प्राप्त निविदा को दिनांक-29.04.2025 के अपराह्न 03:00 बजे आयोग कार्यालय में निविदा समिति के समक्ष खोला जायेगा जिसमें निविदादाता अधवा उनके प्राधिकृत प्रतिनिधि भाग ले सकते हैं। अंतिम तिथि एवं समय के बाद प्राप्त निविदा पर विचार नहीं किया जायेगा। निविदा से संबंधित विस्तृत विवरणी आयोग के वेबसाईट www.jpsc.gov.in पर देखी जा सकती है।

ह0 /— अवर सचिव (सामान्य),

PR 349852 Jharkhand Public Service Commission (25-26)_D झारखण्ड लोक सेवा आयोग, राँची

कार्यपालक अभियंता का कार्यालय					
भवन निर्माण विभाग, भवन प्रमण्डल, हजारीबाग					
अतिअल्पकालीन निविदा आमंत्रण सूचना सं०-01/2025-26					
1.	विज्ञापनदाता का नाम एवं पदनाम	:	कार्यपालक अभियंता, भवन प्रमण्डल, हजारीबाग।		
2.	परिमाण विपत्र विक्की की तिथि	:	दिनांक 15.04.2025 के अपराह्न 1.00 बजे तक		
3.	निविदा प्राप्ति की तिथि एवं समय	:	दिनांक 16.04.2025 को 3.00 बजे अपराह्न तक		
4.	निविदा खोलने की तिथि एवं समय	:	दिनांक 16.04.2025 को अपराह्न 3.30 बजे		
5.	परिमाण विपत्र विक्की का स्थान	:	1) कार्यपालक अभियंता, या प्राधिकृत पदाधिकारी द्वारा भवन प्रमण्डल, हजारीबाग में। 2) अधीक्षण अभियंता, या प्राधिकृत पदाधिकारी द्वारा भवन अंचल, हजारीबाग में।		
6	निविदा प्राप्ति का स्थान	:	01)) कार्यपालक अभियंता का कार्यालय,भवन प्रमण्डल, हजारीबाग।		
क्र. सं.	कार्यकानाम	:	प्राक्कलित राशि (रु० में)	अग्रधन की राशि (रु० में)	परिमाण विपत्र का मूल्य (रु० में)
1	Construction of PCC road from Hostel Building to New Constructed Training Building at ,Gauriya karma ,Block-Barhi ,Dist- Hazaribag	:	701750/-	150000/-	1250/-
निविदा की शर्तें कार्यालय के सूचना पट्ट पर देखा जा सकता है।					
PR 349855 Building(25-26)#D					
कार्यपालक अभियंता, भवन प्रमण्डल, हजारीबाग					

झारखण्ड सरकार कार्यालय जिला मत्स्य पदाधिकारी-सह-मुख्य कार्यपालक पदाधिकारी, राँची

अतिअल्पकालीन निविदा सूचना सं० 01 / 2025-26

कृषि, पशुपालन एवं सहकारिता विभाग (मत्स्य प्रभाग) के तालाब तथा जलाशय मत्स्य का विकास योजना वर्ष 2025-26 अंतर्गत मत्स्य निदेशालय का पत्रांक 268 दिनांक 11.02.2025 के आलोक में राँची जिला में मेजर कॉर्प के मत्स्य स्पोन की आपूर्ति हेतु हैचरी संचालक/मत्स्य स्पोन उत्पादक से मुहरबन्द तकनीकी एवं वित्तीय निविदा आमंत्रित की जाती है।

- निविदादाता का नाम:- जिला मत्स्य पदाधिकारी-सह-मुख्य कार्यपालक पदाधिकारी, राँची।
- अग्रधन राशि :- 1,50,000 रु० (एक लाख पचास हजार) रु० का जिला मत्स्य पदाधिकारी-सह-मुख्य कार्यपालक पदाधिकारी, राँची के नाम से राँची में भुगतये बैंक ड्राफ्ट।
- निविदा प्राप्ति का स्थान :- जिला मत्स्य कार्यालय, डोरंडा, राँची।
- निविदा प्राप्ति की अंतिम तिथि एवं समय :-16.04.2025 को 2.30 बजे अपराह्न तक।
- निविदा खुलने का सीन :- जिला मत्स्य कार्यालय, डोरंडा, राँची।
- निविदा खुलने की तिथि एवं समय :- 16.04.2025 को 3.00 बजे अपराह्न।

निविदा की शर्तें जिला मत्स्य कार्यालय, राँची के सूचना पट्ट पर किसी भी कार्य-दिवस में देखी /प्राप्त की जा सकती है।

जिला मत्स्य पदाधिकारी-सह मुख्य कार्यालयक पदाधिकारी, राँची।

PR.NO.349851 Fish(25-26):D

मुस्कान परवीन मौत के मामले में सैकड़ों ग्रामीण एसपी के पास पहुंचे, दिया आवेदन परिजनों पर लगाया हत्या का आरोप, जांच की मांग

आजाद सिपाही संवाददाता

गुमला। सदर थाना क्षेत्र के बसुआ गांव में हुए मुस्कान परवीन हत्याकांड को लेकर हर धर्म के लोगो मे अब भी गहरा आक्रोश है। इतना ही नहीं हत्याकांड के बाद पकड़े गये आरोपी प्रेमी को बगैर जांच पड़ताल किये बगैर जेल भेजे जाने के कारण उनमें खासा नाराजगी भी है। पूरे मामले को लेकर सोमवार को गांव के हर धर्म के सैकड़ो ग्रामीण हत्याकांड को आनर किलिंग करार देते हुए मामले की निष्पक्ष जांच की मांग को लेकर समाहरणालय परिसर स्थित एसपी कार्यालय पहुंचे थे। जिसके बाद एसपी ने ग्रामीणों के एक प्रतिनिधिमंडल से अपने आवासीय कार्यालय में भेंट की। इस दौरान प्रतिनिधिमंडल ने सैकड़ो ग्रामीणों का हस्ताक्षर युक्त आवेदन सौंप कर मांगो पर विचार



करते हुए कार्रवाई की मांग की। एसपी ने उन्हें निष्पक्ष जांच का आश्वासन दिया। एसपी को दिये आवेदन में ग्रामीणों ने कहा है कि मुस्कान के साथ घटी घटना काफी निंदनीय है। इस घटना से सभी ग्रामीण काफी दुखी है। मृतिका गांव की बेटी थी। पुलिस प्रशासन अपना काम करे कोई दिक्कत नहीं है। लेकिन दोषी किसी भी हाल में बचना नहीं चाहिए। परंतु निर्दोष भी जेल नहीं जाना चाहिए। मुस्कान

हत्याकांड की घटना में उसके परिवार वालों पर ही संदेह होता है। जिसके कई कारण है। ग्रामीणों ने कहा कि 17 वर्षीय मुस्कान परवीन गांव के ही युवक सलमान आलम से प्रेम करती थी और उसी से वह शादी भी करना चाहती थी। मगर मुस्कान के परिवार वाले इस रिश्ते को पसंद नहीं करते थे और दूसरी जगह उसकी शादी ठीक कर दिया था। जबकि मुस्कान वहां किसी भी कीमत में शादी नहीं करना चाहती थी। इस बात को

लेकर मुस्कान के परिवार वालों के बीच लड़ाई झगड़ा हुआ करता था और लड़की के साथ काफी मारपीट भी किया जाता था। जिससे प्रबल संभवना है कि मुस्कान के परिवार वाले ही उसकी हत्या किये है और सक्ष्य को छुपाने की नियत से शव को तालाब में फेंक दिये थे। इसके बाद झूठा मन गढ़त आरोप लगाकर उसके प्रेमी को फंसा दिये है। वह अभी जेल में है।

ग्रामीणों ने आवेदन में आगे कहा है कि जिस रात 10 मार्च को मुस्कान के घर से लापता होने की बाद उसके पिता द्वारा बताया गया था कि उस रात को गांव के दो तीन आदमी को वे साथ में लेकर प्रेमी के घर में गये थे। तब उसे घर में सोया हुआ पाया गया था। इधर 14 मार्च को मुस्कान का शव मिलने की सूचना पर सभी ग्रामीण

घटना स्थल पर पहुंचे थे।

इस दौरान ग्रामीणों के द्वारा जब पुलिस प्रशासन से बोला गया था कि घटना की निष्पक्ष जांच होनी चाहिए और दोषी किसी भी हालत में नहीं बचना चाहिए। तब इस बात को लेकर मुस्कान के परिवार वाले ग्रामीणों से उलझ गये थे। साथ ही गाली गलोज और मार पीट पर उतारू हो गये थे। ग्रामीणों ने आगे कहा कि संदेह का सबसे कारण जब किसी के घर मे उसके जवान बेटी की मृत्यु हो जाये उसके दूसरे दिन बेटी के पिता द्वारा दो बोरी सीमेंट ले जाकर घर पर कुछ काम कराया गया। साथ ही घर का रंग रोगन भी कराया गया। इससे साफ जाहीर होता है की उनके द्वारा किसी साक्ष्य को छुपाने का प्रयास किया गया है। ग्रामीणों ने आवेदन के साथ चैटिंग की कॉपी भी एसपी को सौंपा है।

दंपति के साथ मारपीट मामले की जांच के लिए हापामुनी गांव पहुंचीं आशा लकड़ा

आजाद सिपाही संवाददाता

घाघरा। थाना क्षेत्र के हापामुनी गांव निवासी अमरजीत भगत व उसकी पत्नी रानी उरांव के साथ पुलिस के द्वारा अभद्रता और मारपीट मामले को लेकर के एस्टी आयोग के राष्ट्रीय सदस्य आशा लकड़ा, जांच अधिकारी प्रदीप कुमार दास कानूनी सलाहकार शुभाशीष रसिक सोरेन के द्वारा पूरे मामले का अनुसंधान हापामुनी पहुंचकर किया गया। आयोग के टीम के द्वारा पुलिस के द्वारा मारपीट किये जाने और अभद्रता किए जाने को लेकर के अमरजीत से पूछताछ की गयी, पूछताछ में अमरजीत ने अपने साथ हुए पुलिसिया दुराचार के बारे में बताया और न्याय का मांग किया जिस पर अनुसूचित जनजाति आयोग के राष्ट्रीय सदस्य आशा लकड़ा ने कहा कि पुलिस के द्वारा



थाना में बेरहमी से पिटाई और अभद्रता गंभीर मामला है। हमारे देश के अनुसूचित जनजाति जाति के लोग अगर थाना जाते हैं और उनके साथ इस तरह से व्यवहार होगा तो निश्चित रूप से वह डर का माहौल बनाने जैसा है। आज तक पुलिस के द्वारा इस पूरे मामले को लेकर के प्राथमिकी दर्ज कर कार्रवाई किया जाना चाहिए था लेकिन नहीं किया गया जो निश्चित रूप से चिंता का विषय है। इस पूरे मामले में हम लोग अनुसूचित जनजाति आयोग की तरफ से

राज्य के डीजीपी और गुमला पुलिस अधीक्षक को पूरे मामले से अवगत कराते हुए कार्रवाई करने के लिए निर्देश देंगे। इस मौके पर आशा लकड़ा के निजी सचिव कुशेश्वर साहू, जिला कल्याण पदाधिकारी आलोक रंजन, बीडीओ दिनेश कुमार, मुखिया विनीता कुमारी, उपमुखिया अजीत मनी पाठक, पूर्व मुखिया आदित्य भगत, आशीष सोनी, अरुण साहू, राजेश पाठक, नीलेश पाठक सहित कई लोग मौजूद थे।

चैती दुर्गा पूजा समिति ने बनतालाब में नव पत्रिका का किया विसर्जन



गुमला (आजाद सिपाही)। चैती दुर्गा पूजा समिति द्वारा देवी मंदिर परिसर से नव पत्रिका विसर्जन हेतु आचार्य पंडित हरिशंकर मिश्रा, पंडित नीरज मिश्रा एवं पंडित प्रमोद मिश्रा के सानिध्य में समिति के सभी सदस्यों के साथ सोमवार की सुबह 10 बजे बन तलाव पहुंचकर 9 पत्रिका विसर्जित किया गया। इस बार 30 मार्च से 6 अप्रैल नवमी तक विधि-विधान के साथ पूजा अर्चना की गयी। शास्त्रों के अनुसार सदस्यों के द्वारा 9 दिनों तक विधि विधान के साथ मां की पूजा अर्चना की गयी। इसके उपरांत मंदिर में स्थापित घटस्थापन के ज्वारो एवं मिट्टी के बर्तन को पानी में विसर्जित किया गया एवं मां से क्षमा याचना करते हुए अपने परिवार एवं देश दुनिया के सुख शांति की कामना की गयी। इसआयोजन में अध्यक्ष सुरेश मंत्री, सचिव सरजू प्रसाद साहू, मुख्य संरक्षक संजीव उर्वशी, महेश गुप्ता, किशोर फोगला, राजीव कुमार, रामनिवास प्रसाद, रितेश कुमार, सुदेश सोरभ, विजय सोनी, शंभू नारायण चौरसिया आदि मुख्य रूप से उपस्थित थे।

धोखाधड़ी की शिकार महिला को मंडियां सम्मान योजना और मनरेगा के पूरे पैसे वापस मिले

जारी (आजाद सिपाही)। गुमला जिला अंतर्गत जारी प्रखंड में सामने आये धोखाधड़ी के एक मामले में त्वरित कार्रवाई देखने को मिली। मीडिया और समाचार पत्रों में प्रकाशित खबर के अनुसार, एक महिला मंडियां सम्मान योजना और मनरेगा जाँब कार्ड के तहत प्राप्त राशि की ठगी का शिकार हो गयी थी। मामले की जानकारी मिलते ही प्रखंड प्रशासन और जिला परिषद सदस्य दिलीप बड़ाइक हरकत में आये। उन्होंने तत्काल हस्तक्षेप करते हुए बिचौलिये पर दबाव बनाया। इस दबाव का असर हुआ और बिचौलिए ने महिला के ठगी किये गये सारे पैसे वापस कर दिये। इस संबंध में जिला परिषद सदस्य दिलीप बड़ाइक ने कहा कि इस तरह की घटना को बर्दाश्त नहीं किया जायेगा और यदि भविष्य में क्षेत्र में ऐसी कोई घटना घटती है, तो दोषियों के खिलाफ कड़ी से कड़ी कार्रवाई की जायेगी। वहीं, बिचौलिए ने अपनी सफाई में कहा कि उससे यह गलती अनजाने में हुई और वह पीड़िता के सारे पैसे वापस करने को तैयार है। इसके बाद बिचौलिये ने जिला परिषद सदस्य दिलीप बड़ाइक को पैसे सौंप दिये। पीड़िता को उसके पूरे पैसे वापस मिल गये हैं और उसने इस मामले में किसी भी प्रकार की परेशानी न होने की बात कही है। इस त्वरित कार्रवाई से क्षेत्र में प्रशासन की सक्रियता का संदेश गया है।

जारी के बिछड़ा गांव में नहीं है सड़क



जारी (आजाद सिपाही)। जारी प्रखंड मुख्यालय से लगभग 12 किलोमीटर की दूरी स्थित घने जंगलों के बीच में बसे बिछड़ा गांव है। जो जरड़ा पंचायत के अंतर्गत आने वाली 300 आबादी वाली गांव है। जिस गांव के ग्रामीण पक्की सड़क को लेकर आज भी आस लगाये बैठे हुए हैं कि आजादी के इतने साल गुजर जाने के बाद भी कभी ना कभी हमारे गांव में भी पक्की सड़क बनेगी और छोटे से बड़े गाड़ी गांव तक आया करेगी। लेकिन गांव के ग्रामीणों को क्या पता है। कि इस गांव पर सरकार अभी मेहरबान की मूड में नहीं है। जब सरकार मेहरबान होगी तब देखा जायेगा। इस गांव में करीब 32 परिवार निवास करते हैं और परसा गांव से 3 किलोमीटर की दूरी पर बिछड़ा गांव है। यही 3 किलोमीटर की दूरी ग्रामीणों को पैदल चलने में भी भारी परेशानी का सामना करना पड़ता है। गांव के ग्रामीण गांव में लगे जल मीनार से पानी पीते हैं। यदि जलमीनर खराब हो जाये तो पानी के लिए भी दर दर भटकना पड़ता है। गांव के करामदायल बैग, जोसेफ उरांव,जयमन तिग्गा,राजेंद्र नगोसिया, रामवीर टोपों, क्रिस्टोफर टोपों, जीतराम तिग्गा ने बताया कि सड़क की समस्या को लेकर कई बार प्रशासन को लिखित आवेदन दिया गया लेकिन किसी ने शुद्ध नहीं लिया। चुनाव के वक्त प्रत्याशी गांव में आते हैं और अपने प्रति वोट करने की अपील करते हैं और कहते हैं कि चुनाव जीतते ही गांव की हर समस्या को समाधान कर देंगे। लेकिन चुनाव जीतने के बाद अपना चेहरा तक गांव में दिखाना मुनासिब नहीं समझते हैं।

कांग्रेस का संगठन सृजन कार्यक्रम 11 को

गुमला (आजाद सिपाही)। जिला कांग्रेस कमिटी गुमला के द्वारा संगठन सृजन कार्यक्रम के तहत आगामी 11 अप्रैल को पूर्वाह्न 11 बजे से बैठक होगी। यह बैठक स्थानीय परिसदन भवन के सभागार में आहूत की गयी है। इस बैठक में मुख्य रूप से जिला प्रयवक्षक बंधु तिकी एवं जिला प्रभारी भूपण बाड़ा उपस्थित होंगे। पूर्वाह्न 11:00 से जिला कांग्रेस कमिटी के पदाधिकारियों कीबैठक होगी। अपराह्न 12:00 से प्रखंड प्रभारी एवं प्रखंड अध्यक्षों की बैठक की जायेगी। तत्पश्चात अपराह्न 1:00 बजे से अग्रणी, मोर्चा, संगठन के जिला अध्यक्षों की बैठक आहूत की गयी है। अपराह्न 3:00 बजे से प्रेस एवं मिडिया कर्मियों के साथ वार्ता की जायेगी। यह जानकारी जिला अध्यक्ष चैतु उरांव ने दी।

देश-विदेश की खबरों के लिए क्लिक करें
www.azadsipahi.in

हापामुनि में छह दिवसीय मंडा मेला शुरू

आजाद सिपाही संवाददाता

घाघरा। प्रखंड के हापामुनि गांव में 6 दिवसीय मंडा मेला भोक्ता प्रवेश के साथ शुरूआत हुई। सर्वप्रथम भोक्ताओं ने महामाया मंदिर का परिक्रमा किया इसके बाद शिवलिंग को पूरे विधि विधान के साथ मंडा मेल चबूतरा ले जाकर पूजा अर्चना किया। साथ ही भोक्ताओं के द्वारा एक बार बोल शिव मणि महेश का उद्घोष किया गया। पूजा समिति के संरक्षक अवध मनी पाठक ने कहा कि आज से 6 दिवसीय मंडा मेला की शुरूआत की जा रही है। यह परंपरा कई दशकों से चलते आ रही है। उक्त मंडा मेला में प्रत्येक दिन झांकी सांस्कृतिक कार्यक्रम का आयोजन किया गया है। साथ ही बच्चों के रिकल डेवलपमेंट को लेकर भी जानकारी उक्त कार्यक्रम में दी जायेगी। आगामी 11 अप्रैल की



रात भव्य सांस्कृतिक कार्यक्रम और फूलकुंदी होगी। आगामी 12 अप्रैल को खोडहा नृत्य और शाम में भोक्ता झूलन के साथ कार्यक्रम की समाप्ति की जायेगी। अधिक से अधिक संख्या में आकर उक्त कार्यक्रम को सफल बनाने की बात भी कहीं। मौके पर उपस्थित लोगों में प्रोफेसर अवध मनी

पाठक, नीलेश मणि पाठक, मुकेश मनी पाठक, राजेश मणि पाठक, मिथिलेश मनी पाठक, अजीत मनी पाठक, पुरुषोत्तम मनी पाठक, प्रदीप मनी पाठक, भरत मिश्रा, आदित्य भगत, सुनील भगत, महादेव उरांव, प्रधान उरांव, अर्जुन साहू, रविंद्र महली सहित कई लोग उपस्थित थे।

भरनो के सीओ ऑफिस का उपायुक्त ने किया निरीक्षण

लंबित मामलों के तुरंत निपटारे का दिया आदेश

आजाद सिपाही संवाददाता

भरनो। उपायुक्त कर्ण सत्यार्थी ने सोमवार को अंचल कार्यालय, भरनो का निरीक्षण किया। इस निरीक्षण में उपायुक्त द्वारा अंचल कार्यालय में संचालित कार्यों की गहन व विस्तृत समीक्षा की गयी। उपायुक्त ने कार्यालय में कर्मियों की उपस्थिति, उनके कार्यों की प्रगति, भूमि जमाबंदी, दाखिल खारिज, सर्टिफिकेट से जुड़े मामलों के निष्पादन एवं अंचल से जुड़े विभिन्न कार्यों की समीक्षा की। निरीक्षण के क्रम में उपायुक्त ने संबंधित पदाधिकारियों एवं कर्मियों को निर्देशित किया कि वे कार्यालय में शत-प्रतिशत उपस्थिति सुनिश्चित करें तथा अंचल में उत्तरदायित्व पूर्ण एवं इमानदारी पूर्वक अपने कार्यों का निष्पादन करें। लंबित



मामलों का भी त्वरित एवं पारदर्शी तरीके से निपटारा करें। नागरिकों को सुगम और पारदर्शी सेवाएँ प्रदान करना जिला प्रशासन की प्राथमिकता है, इसे हर हाल में सुनिश्चित करें। उपायुक्त ने लंबित मामलों की समीक्षा करते हुए दाखिल खारिज के लंबित आवेदन, भूमि सीमांकन, दर निर्धारण, जाति, आवास एवं आय सर्टिफिकेट से संबंधित मामलों एवं अन्य मामलों का निष्पादन निर्धारित समय पर

करने का निर्देश दिया। उपायुक्त ने कहा कि कोई भी दाखिल खारिज या सर्टिफिकेट से सम्बंधित आवेदन को बिना किसी कारण लंबित न रखे, प्राथमिकता के आधार पर निर्धारित समय पर मामलों का निष्पादन सुनिश्चित करें। यदि आवेदकों के पथाप दस्तावेज नहीं है, तो आवश्यक रूप से कारण लिखते हुए निर्णय लें। किसी भी परिस्थिति में बिना कारण बताये मामलों को रिजेक्ट न करें।

हड्डी रोग विशेषज्ञ गुमला में 12 को

गुमला (आजाद सिपाही)। झारखंड एवं रांची के हड्डी, रीढ़ की हड्डी, मस्तिष्क रोग व नस रोग विशेषज्ञ डॉ अनिल कुमार, न्यूरो सर्जन शनिवार यानी 12 अप्रैल को गुमला के निलेश मेडिकल में आयेंगे। झारखंड के ये सुप्रसिद्ध चिकित्सक स्थानीय नीलेश मेडिकल में सुबह 10 बजे से दोपहर एक बजे तक मरीजों को देखेंगे। इसमें हड्डी में दर्द, हड्डी का कन्कनाना, कमजोर हड्डी आदि से संबंधी रोगियों की जांच की जायेगी।

कार्यपालक अभियंता का कार्यालय प्रपत्र संख्या—1					
पेयजल एवं स्वच्छता प्रमंडल, झुमरीतिलैया					
ई- निविदा			दिनांक 07-04-2025		
निविदा संख्या :- 02/JMT/2025-26			विस्तृत विवरणी		
क्र.सं.	कार्य का नाम	प्राक्कलित राशि (लाख में)	अंतिम जमानत की राशि (लाख में)	परिमाण विपत्र का मूल्य	कार्य पूर्ण करने का समय
01	Left out work of detailed survey, designing and drawing. Construction of 10.0 M dia R.C.C. Intake well cum pump house, Gangway 75.1 mtr. length and 3.95 mtr. wide, Pipe Bridge 70.0 mtr. length and 2.00 mtr. wide, Pipe Bridge 50 mtr. length and 2 mtr. wide, Pipe Bridge 100 mtr. length and 2 mtr. wide Pipe Bridge 60 mtr. length and 2 mtr. wide. 19.50 MLD capacity Water Treatment Plant, Compound wall, Supplying and laying Raw/Clear Water rising main & Laying Distribution Network. , Supplying and Installation of Vertical turbine and Centrifugal pump motor, and Five years Operation and Maintenance with allied works etc. all complete job for work of Jainagar ,Domchanch & Koderma Block MVS Rural Water Supply Scheme under Drinking Water & Sanitation Division, Jhumritelaiya on turnkey basis. Year 2025-2026.	18305.22624	183.06	10,000/-	24 Months + 3 months (trial and run)
02	वेबसाइट पर निविदा प्रकाशन की तिथि :-	17-04-2025 at 5.00 बजे अपराह्न			
03	निविदा के पूर्व बैठक की तिथि एवं समय	22-04-2025 at 1.00 अपराह्न, अभियंता प्रमुख, पेयजल एवं स्वच्छता विभाग, झारखंड, रांची			
04	निविदा प्राप्ति (ऑन लाईन बिडिंग) की अंतिम तिथि एवं समय:-	03-05-2025 को 5.00 बजे अपराह्न			
05	सरकार के सचिव, सूचना प्रौद्योगिकी एवं ई- गवर्नेंस, झारखण्ड मंत्रालय, के झापांक 120 दिनांक 03.10.2023 के आलोक में विपत्र का मूल्य एवं अग्रधन की राशि Online जमा करने की अंतिम तिथि एवं समय	03-05-2025 को 5.00 बजे अपराह्न			
06	तकनीकी बीड खोलने की तिथि एवं समय :-	05-05-2025 को 3.00 बजे अपराह्न			
07	तकनीकी बीड खोलने का स्थान :-	कार्यपालक अभियंता, पेयजल एवं स्वच्छता प्रमंडल, झुमरीतिलैया			
08	निविदा आमंत्रित करने वाले पदाधिकारी का नाम एवं पदनाम :-	ई0 अनुज कुमार सिन्हा कार्यपालक अभियंता, पेयजल एवं स्वच्छता प्रमंडल, झुमरीतिलैया			
09	निविदा आमंत्रित करनेवाले कार्यालय का :-	0800253646 0, Email - td.edwswd.jhumaritelaiya@gmail.com			
10	ई प्रोक्युरमेंट सेल का हेल्प लाईन नं०	0651-2480345			
परिमाण विपत्र की राशि घट-बढ़ सकती है। स्वीकृति की प्रत्याशा में निविदा की जा रही है। कार्यादेश स्वीकृति के उपरान्त ही निर्गत किया जायेगा। विस्तृत विवरणी वेबसाइट http://jharkhand tenders.gov.in पर देखा जा सकता है। जल ही जीवन है !स्वच्छता प्राण है ! PR.NO.349862 Drinking Water and Sanitation(25-26):D					
(ई0 अनुज कुमार सिन्हा) कार्यपालक अभियंता, पेयजल एवं स्वच्छता प्रमंडल, झुमरीतिलैया।					

